

## تصور حقوق و مساوات عورت، مسائل، فرائض اور اہمیت

سیدہ بلقیس فاطمہ حسینی

ارشاد رب العزت ہے: أَعْحَسِبْتُمْ أَنَّا خَلَقْنَاكُمْ عَبَثًا وَأَنَّكُمْ إِلَيْنَا لَا تُرْجَعُونَ۔ ۱۔

ترجمہ: کیا تمہارا خیال یہ تھا کہ ہم نے تمہیں بیکار پیدا کیا اور تم ہماری طرف پلٹا کر نہیں لائے جاؤ گے۔ جب تخلیق عبشع نہیں تو انعام با مقصد ہو گا۔

کائنات درحقیقت حکم رب ہے۔ یہ کن فیکون کا مرتع ہے۔ جہاں ہر چیز کا ایک اہم مقام معین ہے۔ ہر چیز اندازہ کے مطابق بناتی۔ حکمرب جب قابل میں ڈھنتے ہیں تو محسوسات و معقولات کی فرد قرار پاتے ہیں۔ روح اسی معقولات کی ایک فرد ہے۔ یہاں روح کی اصطلاح اور دقيق تعریف مقصد نہیں ہے اور اس کی صحیح ترجمانی بھی مشکل ہے۔ ارشاد باری ہے۔ يَسْأَلُونَكُمْ عَنِ الرُّوحِ فُلِّ الرُّوحِ مِنْ أَمْرِ رَبِّي۔ روح کیا ہے؟ امر رب ہے یہ وہ شئی ہے جو ظاہر عدم سے وجود میں لائی گئی ہے۔ بیجان کو جاندار بناتی ہے۔ قابل کو احساسات کی دنیا میں لے جاتی ہے۔ روح لذتوں کا ادراک کرتی ہے۔ روح درد کا احساس کرتی ہے، روح دلوں کی دھڑکن کا باعث ہے، خون میں حرارت کا سبب، روح نہ ہو تو آنسوؤں کا سیل خشک ہو جائے۔ روح مایل بہ پرواز، پرواز علامت بلدی، غرض بیجد طیف ہے۔

انسان کی پیدائش کی باری آئی تو اللہ تعالیٰ نے تمام کائنات میں اسے عقل دے کر ممتاز بنا یا نیز زن و مرد کو ایک ہی جوہر یعنی نفس واحدہ سے پیدا کیا۔ انسانی تولید و تربیت کے سلسلے کو بڑھانے کے لئے عورت کو موئس جاں قرار دیا۔ اگر عورت کا وجود نکال دیجئے تو نہ دنیا میں کیف رہے گا۔ نہ رنگینی، نہ ہمہمہ ہو گا، نہ گہما گہما ایک جود و سکوت کی حکومت ہو گی۔ اگر عورت کا وجود نہ ہو تو دنیا سے احساسات، جذبات، لذتیں سب کی موت ہو جائے۔ اب مرد جیئے تو کس کے لئے، گھر بنائے تو کس کے لئے، نمائے تو کس کے لئے، نہ کوئی انیس نہ ہدم، نہ اولاد، نہ مال نہ بہن، نہ احساس قربانی، نہ خود غرضی کا مظاہرہ، نہ محبت کی تربپ، نہ آنسوؤں کی روائی، نہ ولادت کا جشن، نہ عروسی کے لفظ، گویا معاشرہ پر ایک مرگ آس سکوت چھایا ہو گا۔ روی زمین پر آدم و حوا کے ہیوطے کے بعد اس وحشتناک دور پر نظر ڈالنے جب دونوں الگ الگ مقام پر

بھکر رہے تھے۔ حضرت آدم نے اتنا کہیا کہ گریہ کرنے والوں میں ان کا نام آکیا، زندگی کا درد ان کے نالوں سے ظاہر ہے۔ اقوال انبیاء سے یہ بھی ظاہر ہے کہ پہلو میں حضرت حوا کو جب بیٹھا ہوا دیکھا تو انہیں سکون حاصل ہوا۔ جنہیں "کن" پر یقین اور کتاب اللہ پر ایمان ہے وہ جانتے ہیں کہ مرد اور عورت دونوں ایک ساتھ نظام تکوین میں شامل ہیں۔ نصف معاشرہ مرد اور نصف عورت ہے۔ یہ "رجالاً گشیراً وَنِسَاءً" ہر معاملہ میں برابر کے شریک ہیں، سزاوجزا میں تقویٰ معیار ہے۔ قرآن مجید میں ارشاد ہو رہا ہے کہ شیطان نے دونوں کے دلوں میں وسوسہ ڈالا فَوَسوسَ لَهُمَا الشَّيْطَانُ ۝ پھر وہ دونوں کو مخاطب کرتا ہے۔ الْمَأْنَهُكُمَا ۝ یا پھر مَأْنَهُكُمَا ۝ کیا ہم نے تم دونوں کو منع نہیں کیا تھا۔ لیکن آج بھی معاشرہ میں یہی تصور کا رفرما ہے کہ حضرت حوانے آدم کو بہ کایا۔ قرآن مجید میں دونوں صنف کی رذیل باتوں کی مذمت کی گئی ہے۔ لیکن مردانہ معاشرہ چن چن کر انہیں باتوں کو پیش کرتا ہے کہ جو عورتوں سے مخصوص ہیں مثال کے طور پر آدم کی پچی مٹی سے بنیں، ٹیڑھی پسلی سے بنیں۔ ان کے مکر عظیم ہیں۔ جب کہ یہ بادشاہ مصر کا قول اپنی یہودی کے لئے ہے۔ کوئی یہ نہیں کہتا کہ ایک ہی مٹی سے دونوں کی تخلیق ہوئی، آگے بڑھے تو مولا کا قول "نَاقْصُ الْعُقْلِ" ایک مہر لگادیتا ہے۔ اس سے بھی آگے بڑھے تو کہا عورت بچھو ہے۔ تشریح و تفسیر میں کون جائے۔ علماء بھی کیوں زحمت کریں۔ جب عرب افسح لسانہ نہ سمجھ سکا تو غیر عرب سے کیا توقع اگرچہ اس طرح کے ہزاروں اقوال مردوں کے ضمن میں بھی ہیں۔ غرض عورت کے خلاف ڈھنی طور پر محاذ آرائی شروع ہو گئی۔ مرد فضیلتوں کے گرداب میں پھنس گئے۔ افضل و مفضول کے سحر میں کچھ ایسے مسحور ہوئے کہ اختلاف نظر اور سماجی بدحالی کا آغاز ہو جاتا ہے۔ وہ سمجھنے لگا کہ ساری کائنات اس کے گرد گھوم رہی ہے۔ عورت میری حکوم ہے۔ "الرَّجَالُ قَوْمُونَ عَلَى النِّسَاءِ" میری شان میں نازل ہوئی اس طرح دونوں صنفوں کی ذہنی تربیت اس اسلام میں کچھ اس طرح شروع ہوئی جس کا خود اسلام منانی تھا۔ عورت ایسی فضنا میں خود شناسی کی کمی کی بنابر صلاحیتوں کے باوجود دوسروں کے ٹکڑوں پر پلنے کے تصور سے مزید احساس کمتری کا شکار ہو گئی۔ محبت، ایثار اور جسمانی کمزوری نے سونے پر سہاگے کام کیا۔ اس پر طرہ یہ کہ کچھ فطری اور کچھ غیر فطری انداز سے اقتدار اور معیشت دونوں پر مردانہ تسلط ہو گیا۔ نتیجہ یہ ہوا کہ مقصدیت تک پہنچنے کے عوامل بدل گئے اور سماج میں عدم مساوات نے اپنے پنجے گڑا دیے۔

خداؤند عالم نے انسانوں کو کیا کیا اختیارات دیے ہیں؟ وہ کیسا انسان چاہتا ہے؟ قرآن میں تفصیل سے بتیں مل جائیں گی مشاگر مہاتا ہے۔ "سَخَّرَ لَكُمْ مَا فِي الْأَرْضِ" ۝ آج ہمارے سامنے دونوں نے کمالات دکھادیے اور آئندہ نہ جانے کیا کیا دکھائیں؟ یہ ہے عقل کا کرشمہ لیکن معنویت اس سے آگے

ہے۔ جیسے کہاں ہوائی جہاز اور کہاں بساط سلیمانی۔ آن واحد میں تخت بلقیس کا آجانا۔ ایک جملہ "یا انار کُونی بَزْدَا وَسَلَامًا عَلَى إِبْرَاهِيمٍ" کہہ دینے سے آگ کی ماہیت بدلت جائے۔ اسے ایسے انسان درکار ہیں جن کی کائنات پابند ہو۔ ایسے اشخاص الہی مشن کے علمبردار ہوتے ہیں۔ انہیں ہوا، پانی، آگ، حیوان درندہ، طیور سب پر اختیار ہوتا ہے۔ ان کے لئے جنت سے خوان نازل ہوتا ہے۔ درپر ستارہ اتر جاتا ہے۔ حوریں جنت سے لباس لے کر آ جاتی ہیں۔ یہودی کی لڑکی روئے اقدس کو دیکھ کر فوت ہو جائے تو نماز میں وہ تأشیر کہ دوبارہ زندگی عطا ہو جائے۔ منہ سے نکل جائے کہ خیاط کے پاس کپڑے ہیں تو ملک درزی بن کر آ جائے۔ یہ اختیارات کچھ کبھی ہوتے ہیں اور کچھ وہی، تاریخ میں یہ اختیارات بلا تفریق عورت مرد دونوں کو ملے ہیں۔ دنیا کی تنفسی مادیت کے ذریعہ ہو رہی ہے۔ اگر یہ معنویت کے ساتھ ہوتی تو دنیا کا منظر نامہ بدلت جاتا۔

عورت سماج کا جزوہ لا ینک ہے۔ خداوند عالم نے جناب مریم کو سیدۃ نساء العالمین کا لقب عطا کیا اور حضرت عیسیٰ کی ولادت بغیر باپ کے ہوئی۔ یہ شرف عطا کر کے معبدوں نے دنیا کو اس حقیقت سے بھی روشناس کیا کہ کارگاہ حیات میں کے بغیر ممکن نہیں۔ مال محور کی حیثیت رکھتی ہے۔ اس کی ذمہ داری بہت اہم ہے۔ اس کے مقام کو الہی نظام میں تو لئے تو عظمت سمجھ میں آتی ہے۔ عورت کو رب البتہ، کہا گیا ہے۔ یہ لفظ عوای نہیں ہے نظام قدرت کی نمائندگی کرتا ہے۔ الوہیت اور ربوبیت دونوں لازم و ملزم و ملزم ہیں۔ الوہیت سجدہ سرز کرتی ہے اور ربوبیت پروان چڑھاتی ہے خلقت میں معاون عورت کی خدمات، اولاد کی پرورش، اور خاندان کی تربیت کی عظیم ذمہ داری کے تحت اسے یہ لقب رب عطا ہوا۔ جنت کا استحقاق عبدیت سے متعلق ہے۔ عبودیت اور ربوبیت کے رشتہ اتنے متکلم ہیں جس میں ایک بندہ ہوتا ہے اور ایک آقا۔ اس کے درمیان نہ اقتصاد حاکل ہے نہ جسمانی طاقت کو دخل ہے۔ پتی ہوئی دھوپ، جلتے ہوئے صحراء، کثرکتے ہوئے بادلوں اور برفلی ہواں کا مقابلہ کر کے رزق مہیا کرنے والے مرد میں شان الوہیت (یعنی واحد) و رزاقیت ضرور ہے لیکن اس کے قدموں کے نیچے جنت کی ایک نہر بھی نہیں بہتی۔ لیکن شوہر کے حفاظتی نظام کے تحت پر سکون فضا میں زندگی گزارنے والی مال جب "گرھاً" کی منزل سے گذرتی ہے تو اس کے پاؤں کے نیچے جنت ہے تو اس کا یہ مقصد نہیں کہ باپ جو رحمت کا ایک دروازہ ہے اس کی تحریر کی جائے اور اولاد و گردانی کرے۔ مقصد یہ ہے کہ یہ وہ اقوال ہیں جو عظمت نسوان کا پتہ دیتے ہیں۔ حضرت رسول ﷺ نے ان ارشادات کے ذریعہ اسرار مکونہ کے ایک سر یعنی راز کو ظاہر کیا ہے۔ افسوس کہ دنیا ہمیشہ سے اقتصاد کی زنجیروں میں اسیر ہے۔ مادی زندگی جیسے ہی اس نعمت سے سرشار ہوتی ہے اس کے راستے بدلت جاتے ہیں اور مظلوموں کی بستی آباد ہونے لگتی ہے۔ کچھ ایسا یہی صنف نسوان کے

ساتھ ہوا۔

قرآن و حدیث کی روشنی میں عورت منجح حیات ہے۔ ملوق میں عورت کو مرکزیت حاصل ہے۔ حدیث کسے اس مرکزیت کی آئینہ دار ہے:

هُمْ فَاطِيْهٌ وَّأَبْوَاهَا وَبَعْلَهَا وَبَنُوهَا

عورتوں کے ضمن میں درج ذیل آیت ان کے مدارج کی تفہیم کے لئے بہت اہم ہے:  
 "وَالْمُؤْمِنُونَ وَالْمُؤْمِنَاتُ بَعْضُهُمْ أَوْلَيَاءُ بَعْضٍ يَأْمُرُونَ بِالْمَعْرُوفِ وَيَنْهَا نَعْنَ الْمُنْكَرِ وَيُقِيمُونَ الصَّلَاةَ وَيُؤْتُونَ الزَّكَاةَ وَيُطْبِعُونَ اللَّهَ وَرَسُولَهُ أُولَئِكَ سَيِّدُ حَمْمُهُمُ اللَّهُ إِنَّ اللَّهَ عَزِيزٌ حَكِيمٌ" ۷

ترجمہ: مومن مرد اور عورتوں میں بعض بعض کے ولی و ناظر ہیں ایک دوسرے کو اچھی باتوں کا حکم دیتے ہیں اور بری باتوں سے منع کرتے ہیں۔ نماز قائم کرتے ہیں۔ زکوٰۃ ادا کرتے ہیں خدا اور رسول کی اطاعت کرتے ہیں یہی وہ لوگ ہیں جن پر خدار حرم کرے گا۔ یہنک خدا کی ذات عنزہ و حکم ہے۔ یعنی ولایت دونوں کو حاصل ہے عورتیں ولی اور ناظر بھی تھیں اور وہ احکام الیہ کی تعلیخ میں رسالت کی ذمہ داریاں انجام دے رہی تھیں۔ عورتوں پر وہی بھی بازی ہوتی جیسے مادر موسیٰ اور حضرت مریم اور جانب سیدہ کے پاس توجہ میل کی آمد و رفت ایک خادم کی طرح ہے کبھی جھوٹا جھلاتے ہیں، کبھی چکلی چلاتے ہیں کبھی خوان لے کر آتے ہیں۔ کبھی خوشخبری تو کبھی خبر غم اور کبھی مصحف وغیرہ وغیرہ

وہ عورت جو معاشرہ کی روح ہوتی ہے اس کا کردار کیسا ہونا چاہئے۔ مذکورہ بالا آیت سے واضح ہے یہاں عورت اور مرد کی کچھ سماجی ذمہ داریوں کا ذکر ہو رہا ہے۔ دونوں کے فرائض ایک جیسے ہیں۔ "يَأْمُرُونَ بِالْمَعْرُوفِ" کی گنتیگو، پندو نصیحت ہو امر بالمعروف کا بیان ہو اور سماج کو اچھائیوں کی طرف چلنے کا حکم دے۔ ان امور سے روکے جن کو خداناً منع کیا ہے۔ "يُقِيمُونَ الصَّلَاةَ" معاشرہ کو نمازی بنائے یعنی ایمان و یقین کی منزل میں توحید اور الوہیت کی ایسی بذرافشانی کرے کہ ایک موحد سماج وجود میں آئے۔ "يُؤْتُونَ الزَّكَاةَ" زکوٰۃ ادا کرنے والوں میں اس کا شمار ہو۔ زکات کا تعلق صریحاً معاشرہ کے مستضعفین یعنی پسمندہ لوگوں کی فلاح سے ہے۔ جس میں عورت بھی شامل ہے۔ اس کے بعد کا گلوایہ بتارہا ہے کہ ان کا ہر قدم خدا اور رسول کی اطاعت میں اٹھ رہا ہو۔ یہ اولیاء اللہ کی صفت ہے۔ بعد رسول مردوں میں ولی حضرت علیؑ نظر آتے ہیں اور عورتوں میں بعض الرسول بی بی فاطمہ (س) ہیں کہ اگر مولا علیؑ نہ ہوتے تو کوئی ان کا کافونہ ہوتا۔

شخصی زندگی میں زوج و شوہر کے تعلقات اور فکری ہماہنگی ایک صالح سماج کی ایک اکائی ہوتی ہے۔

جب اس اکائی کا دائرة پڑھتا ہے تو وہ باہری سماج کے افراد کی سلامتی کا بھی خواباں ہوتا ہے۔ عموماً عورت اپنے شوہر اور بچوں کی زندگی اور ان کی سلامتی کے ساتھ کوئی مغایہت نہیں کر سکتی لیکن آپ کا بیان کہ خدا کی قسم اگر اس بات سے مجھے کراہت نہ ہوتی کہ مدینہ میں بے گناہ عوام گرفتار بلا ہو جائیں گے تو میں نفین کرتی اور تم دیکھتے کہ میری بدعا کتنی جلد قبول ہو جاتی ہے۔<sup>۸</sup> بی بی کا یہ قدم سماج کے بے گناہ پسمندہ لوگوں کی حفاظت کے لئے ہے۔ دنیاوی عورت کیا ایسا سوچ سکتی ہے؟ جناب سیدہ مرقد رسول پر اپنے بیٹوں حسین بن علیہم السلام کو لے کر فریاد کرنے کے لئے جاتی ہیں۔ مولا علی علیہ السلام سلمان فارسی کو سمجھتے ہیں کہ وہ واپس آجائیں۔ آپ تشریف لا کیں اور درج ذیل و جملہ ملاحظہ ہو۔

"إِذَا أَزْجَعُوا صَبِيدًا وَأَشْعَّعَ لَهُ وَأَطْبَعْ "میں واپس جا رہی ہوں صبر کر رہی ہوں۔ ان کی باتوں کو سن رہی ہوں اور ان کی اطاعت کو قبول کرتی ہوں۔ مسجد نبوی میں رک گئیں، کہا ٹھیک ہے مگر میں اپنے ابن عم کو جب تک زندہ سلامت دیکھنے لوں، قدم مسجد سے نہیں نکالوں گی۔ مولا علیٰ کو دیکھا اور فرمایا "علیٰ میری جان آپ پر ثار ہو، میری جان آپ کے لئے سپر قرار پائے جب آپ کی جان پر بلائیں آئیں۔ یا ابا الحسن میں بہیشہ آپ کے ساتھ ہوں اگر آپ خیر و نیکی سے جنتیں گے تو میں آپ کے ساتھ ہوں۔ اگر خیر و نیکی میں بلائیں آپ کو گھیر لیں تب بھی میں آپ کے ساتھ ہوں۔"<sup>۹</sup> شوہر کا بیوی کے ساتھ ہونا یا بیوی کا شوہر کے ساتھ سکھ دکھ میں شریک ہونا فطری ہے لیکن بی بی کا جملہ "إِنْ كُنْتَ فِي حَيْثُ كُنْتُ مَعَكَ" اس بات کی نشاندہی کر رہا ہے کہ جب تک عورت حق اور خیر میں شناخت نہیں کر پائے گی روح معاشرہ نہیں بن سکتی۔ مولا علی علیہ السلام کے ساتھ جناب سیدہ کا یہ مکالمہ ایک درس ہے۔

### حقوق کا ادراک

حضرت فاطمہؓ نے امام حسن علیہ السلام سے ارشاد فرمایا: "الْجَارُ ثُمَّ الدَّارُ" یعنی پہلے ہمسایہ پھر اپنا گھر میں آپ اس رسولؐ کی بیٹی اور اس شوہر کی بیوی تھیں جسے دنیا سے کوئی رغبت نہ تھی۔ فرمایا "إِنِّي لَا أُحِبُّ الدُّنْيَا"۔ مجھے دنیا پسند نہیں ہے ॥ معاشرہ کی جان بننے کے لئے دنیا سے رشتہ توڑنا ہوگا۔ امام حسنؓ ارشاد فرماتے ہیں: میری مال نے شب قدر میں تمام شب عبادت کی لیکن اپنے لئے دعا نہیں کی صرف دوسروں کے لئے دعائماً گئی اجتماعی زندگی کے ضمن جناب سیدہ نے دو اصول پیش کیے ایک خانوادگی زندگی کے لئے اور ایک عوام کے لئے تم میں سے اچھے وہ ہیں جو عوام کے ساتھ نرم و ملائم ہوں ان کے ساتھ مہربانی سے پیش آئیں اہم ذات اس کی ہے جو اپنے کنوپی بیویوں کے ساتھ بہت ہی مہربان ہو اور ان کا احترام و اکرام کریں "جَيَازُ ثُمَّ الْيَنَّكُمْ مَنَاكِيهُ، وَأَكْرُمُهُمْ لِيَسْأَلُهُمْ"۔<sup>۱۰</sup>

شخصی اور سماجی دونوں زندگیوں کے لئے عورت کی زندگی میں کسی غیر مرد کی رسائی نہ ہو۔ یہ روح اور سماج کی سلامتی کی ضامن ہے۔

"خَيْرٌ لِلّنَّسَاءِ أَنْ لَا يَرِينَ الرِّجَالَ وَلَا يَرَاهُنَّ الرِّجَالَ" [۱] جناب سیدہ کا یہ قول عورت کے بلند منصب کی اہمیت کو بتاتا ہے لیکن عام طور پر سوہہ استفادہ کیا گیا۔ جناب سیدہ کی خدمات میدان جنگ میں زخمیوں کا علاج میدان میں شرکت، دربار خلافت میں موجود ہونا وغیرہ ان سب کو نظر انداز کر دیا گیا۔

عورت روح معاشرہ کب ہو گی جب اس کی نظر بچوں کی تربیت سے لے کر سماج کے دیگر اصلاحی امور پر ہو اس لئے کہ وہ نصف معاشرہ کی معلمہ نہیں ہے وہ ایک کامل سماج کی استاد اور رہنماء ہے۔ رب البت کی ایک غفلت گھر کو شیطان کی آماجگاہ بنادیتا ہے۔ امام حنفی نے فرمایا "مرداز دامن زن معراج می یا بد" مرد عورت کے وجود سے بلندیوں کو چھوٹاتا ہے۔ اس امر کے لئے کچھ حدیں معین کیں وہ ایک عضو معطل نہیں ہے۔ لیکن افسوس مردانی فکر نے عورت کو چار دیواری میں قید تو کر دیا۔ لیکن اس کو ذمہ داریوں سے ناواقف رکھا۔

عورت چونکہ معاشرہ کی جان اور گھر کی رب ہے یہ کیوں نہ ممکن ہے کہ اس کی نظر صرف شوہر اور بچے تک محدود ہو، رب البت کے لئے لازم ہے کہ سماج میں عدالت نافذ کرے آتا، یہاں، خادم اور خادمہ سب کے حقوق پر اس کی نظر ہو۔ جناب فاطمہ سلام اللہ علیہا نے اپنے اور فضہ کے درمیان کام کی تقسیم کر کے سماج میں مساوات کی بہترین مثال پیش کی۔

"أَوَصَانِي رَسُولُ اللَّهِ أَنْ تَكُونَ الْخَدْمَةُ لَهَا يَوْمًاً وَلِيَوْمًا فَكَانَ امْسَ يَوْمَ خَدْمَتَهَا وَالْيَوْمُ يَوْمُ خَدْمَتِي" [۲]

عورت کو تعلیمی مراحل میں پیش قدم ہونا چاہئے ورنہ فکری اخبطاط اسے دامن گیر ہو گا اور ناواقفیت تدبیر کی صلاحیت سے محروم کر دے گی اسے سیاسی مسائل اور مباحثت سے مکمل واقفیت حاصل ہونی چاہئے تاکہ سیاسی امور میں اس کی رائے ہمیشہ صحیح ہو۔ مثال کے طور پر آج ہندوستان میں وہ عورت جو سیاست سے دور ہے کسے ووٹ ڈالے۔ یقیناً لا علمی اسے کسی دوسرے کی رائے پر عمل کرنے پر مجبور کرے گی اور یہ قدم کبھی غلط ہو گا تو کبھی صحیح۔ جناب سیدہ نے بعد وفات جناب رسالتات صلی اللہ علیہ وآلہ وسلم سیاسی امور میں بھی اپنے استحقاق اور سماج کی بہبود کو پیش نظر رکھا۔ خاطبے دینے اور عوام کے سامنے اپنی مظلومیت کو رہنی دنیا تک کے لئے ثابت کر کے قصر خلافت کو لرزہ بر انداز کیا۔ دنیا والوں کو اور رسولؐ کی امت کو یہ پیغام دیا کہ مادیت اسی جگہ فنا ہو جائے گی اور روح کی تباہی کا باعث ہو گی۔ اصل زندگی آخرت ہے۔ چھوٹا سودا نہ کرنا۔ اللہ تعالیٰ اور اس کے رسولؐ کی اطاعت ہی اچھا معاشرہ وجود میں

لا سکتا ہے لیکن آج بڑے افسوس کے ساتھ یہ کہنا پڑتا ہے کہ برادر کشی کا ایک بہت بڑا سبب ماؤں کی اپنے منصب اور فریضوں سے ناداقیت ہے عام طور پر مردوں کی دنیا نے محمدؐ اپنے اقتدار کی خاطر انہیں اسلام کے نام پر غیر اسلامی یا مذہب کے نام پر غیر مذہبی حدود میں مقید کر دیا اور خود کے لئے غیر اسلامی نقطہ نظر کو اسلام قرار دیا۔ اور اب خود ساختہ شریعت کے ذریعہ انسان کشی کا درس خواتین کو دے رہے ہیں۔ وہ بھی غور طلب ہے۔ اسلام اور مسیحیت یہ دو بڑے مذہب ہیں۔ قرآن نے دونوں مذہب میں سماجی فلاح کے لئے اپنے عہد کے مطابق دو برابر کے رہنمای پیش کئے۔ سیدۃ النساء مریم اور سیدۃ النساء فاطمہ (س)۔ لیکن دونوں میں فرق یہ ہے کہ وہ اپنے عہد کی سیدہ تھیں اور یہ عالمیں کی سیدہ ہیں۔

خلاصہ کلام عورت خدا کی روشن دلیلوں میں سے ہے۔ عورت معاشرہ کی روح ہے عورت خلوت و جلوت میں بہترین معاون۔ عورت الہی مشن کی مبلغہ اور رسول ہے لیکن یہ اس وقت ممکن ہے جب عورت کو علم کے زیور سے آراستہ کیا جائے اور اس کی عقل کی سلامتی کے سامان مہیا کیے جائیں اور اس کتاب کی صحیح وقت پر تعلیم دی جائے جو فرقان ہے جس میں ہر خٹک و تر موجود ہے۔ اس کی ذہنی تربیت اس انداز سے کی جائے جہاں وہ اپنے تعہد اور اپنی رسالت اور اپنے منصب کو سمجھ سکے، ورنہ عورتیں اپنے منصب کی شناخت سے قاصر رہیں گی اور خدا اور رسول کے حکم کی پیروی نہیں کر سکتی ہیں دنیا کی تعلیمات سے دنیاوی منفعت تو ضرور ملے گی لیکن آخرت کا سود اخسارہ میں ہو گا۔ عورتوں کے حقوق کے ضمن میں اسلامی اصول ایسے نوشتہ قانون ہیں جن کا خود مسلم گھرانوں میں نفاذ نہ ہو سکا۔ وہ خاندان اگاثت شمار ہیں جہاں عورت کی ربویت اس کی شناخت ہے مولائے کائنات سے رسول اللہ نے جناب سیدہ کی فضیلت معلوم کی تو فرمایا: "نِعْمَةُ الْعَوْنَى عَلَىٰ طَاعَةِ اللَّهِ"

خداوند متعال ہم عورتوں کو اطاعت خدا و رسول کی توفیق عطا کرے تاکہ مریم و خدیجہ و سیدہ کو نین کی پیروی کریں۔

### حوالے:

- ۱۔ سورۃ مومنوں، آیت ۱۱۵
- ۲۔ سورۃ اعراف، آیت ۲۰
- ۳۔ سورۃ اعراف، آیت ۲۲
- ۴۔ الیضا، آیت ۲۰
- ۵۔ سورۃ حج، آیت ۲۵

- ٦- سورة توبه، آیت ۱۷
- ٧- نجف الصاحب، حدیث ۲۸، ص ۱۲۲
- ٨- نجف الصاحب، حدیث ۷۵
- ٩- نهج الفصاحة، روحی لروحک الفداء ونفسی لنفسک الواقع، یا ابا الحسن ان کنت فی خیر  
کنت معک وان کنت فی شر کنت معک: حدیث ۷۵، ص ۷۷
- ۱۰- ایضاً حدیث ۸۳، ص ۱۵۳
- ۱۱- نجف الصاحب، حدیث ۸۳، ص ۷۷
- ۱۲- ایضاً، حدیث ۸۳، ص ۱۵۳
- ۱۳- ایضاً، حدیث ۷۸، ص ۱۶۰
- ۱۴- ایضاً، حدیث ۹۲، ص ۷۷